

தேரீந்து

கொள்ளப்படவாரீகள்

[1:3, 4]

ஃபுளோரிடாவின் மேற்கு பாம் பீச் என்ற இடத்தில் சில நாட்களுக்கு முன்பு ஒரு பெண்மணி தமது 71ம் வயதில் இறந்து போனார். பிரேத பரிசோதனை செய்தவரின் அறிக்கையானது, சத்துக் குறைந்த உணவே அம்மரணத்திற்குக் காரணமாயிருந்ததாகக் குறிப்பிட்டிருந்தது. மரண வேளையில் அந்தப் பெண்மணியின் உடலின் எடை வெறும் இருபத்தி மூன்று கிலோவாகவே இருந்தது.

அந்தப் பெண்மணி மிகவும் கடினமான வாழ்க்கை வாழ்ந்திருந்ததாகத் தோற்றம் அளித்தார். அதிகாரிகள் அப்பெண்மணியின் வீடானது விவரிக்க இயலாத அளவுக்கு அசுத்தமாயிருந்ததாகக் கண்டார்கள். அண்டை அயலகத்தார்கள், அப்பெண்மணி உணவிற்குப் பிச்சை எடுப்பதற்காகத் தங்கள் வீட்டுப் பின்கதவுகளின் அருகில் அடிக்கடி வந்ததாக அறிவித்தார்கள். அந்தப் பெண்மணிக்கு உடுத்த உடைகளை ஒரு சேவை நிறுவனம் வழங்கிற்று. பணம் இல்லாத ஒரு பெண் கடைசியில் தனது கடினமான வாழ்வின் முடிவுக்கு வந்திருந்ததாகக் காணப்பட்டது.

காவலர்கள், குப்பை கூளமாயிருந்த அப்பெண்மணியின் வீட்டைச் சோதனையிடுகையில், அவர்கள் இரு சாவிகளைக் கண்டறிந்தார்கள். அந்தச் சாவிகள் உள்ளூர் வங்கிகள் இரண்டில் இருந்த பாதுகாப்புப் பெட்டகங்களுக்கு அவர்களைக் கொண்டு போய்ச் சேர்த்தன. அந்தப் பெட்டகங்களில் ஒன்றை அதிகாரிகள் திறந்து பார்த்த பொழுது, அதில் எழு நூறுக்கும் மேற்பட்ட, மதிப்பு வாய்ந்த இருப்புச் சான்றிதழ்களும் பாதுகாப்புப் பத்திரங்களும், ரொக்கப்பணமான 200,000 டாலர்களுடன் (சுமார் தொன்னூறு லட்சம் ரூபாய்) இருந்தன. இரண்டாவது பெட்டியில் ரொக்கமாக 600,000 டாலர்கள் (சுமார் இண்டே முக்கால் கோடி ரூபாய்) இருந்தது. அந்தப் பெண்ணின் சொத்து மதிப்பு 1,000,000 டாலர்களாக (சுமார் நாலரைக் கோடி ரூபாய்) இருந்த போதிலும், அவள் உணவிற்காகப் பிச்சையெடுத்துக் கொண்டும், உடுத்திக் கழித்த துணியை உடுத்திக் கொண்டும் இருந்திருந்தாள், உணவுப் பற்றாக்குறையினால் மரித்திருந்தாள்!

ஃபுளோரிடாவில் இருந்த அந்தப் பெண் திரளான தனது செல்வங்களை என்ன செய்திருந்தாளோ, அதையே தங்கள் மாபெரும் ஆவிக்குரிய ஆதாரவளங்களுக்குச் செய்திருந்த—அவற்றை நற்பயன்பாட்டில்

இடத்தவறியிருந்த - கிறிஸ்தவர்களுக்குப் பவுல் இந்த எபேசிய நிருபத்தை எழுதினார். இதே தவறை இன்றைய நாட்களிலும் கிறிஸ்தவர்கள் செய்யக் கூடும். நாம் கிறிஸ்துவுக்குள் மிகப் பெரிய அளவுக்கு உடமைகளைக் கொண்டுள்ளோம், மற்றும் எந்த ஒரு கிறிஸ்தவரும் எக்காலத்திலும் ஆவிக்குரிய வகையில், பற்றாக் குறையுள்ளவராகவோ அல்லது வீணாக்கப் பட்டவராகவோ ஆகிவிடக் கூடாது. தேவன் நமக்கு அளித்துள்ளவற்றை நாம் நற்பயன்பாட்டில் இட வேண்டும், அவ்வளவே.

எபேசியருக்கு எழுதிய நிருபம், தேவனுடைய பரலோக பொக்கிஷங்களின் எல்லையற்ற தன்மையை உறுதிப்படுத்துகின்றது. கிறிஸ்தவர்கள் ஆவிக்குரிய வகையில் எதையும் இழந்து போனவர்களாய் இருக்கத் தேவையில்லை என்பதை இந்த நிருபம் செயல்விளக்கப்படுத்துகின்றது. தேவனுடைய பிள்ளைகள் என்ற வகையில் நாம், தேவனுக்குள் நம்மை நம்புதற்கரிய அளவுக்குச் செல்வந்தர்களாக்குகின்ற ஆதாரவளங்கள் கிடைக்கப் பெற்றவர்களாய் இருக்கின்றோம். இவைகளைப் பவுல், “அவருடைய கிருபையின் ஐசுவரியத்தின்படியே ... எங்களிடத்தில் பெருகப் பண்ணினார்” (1:7ஆ, 8) என்று விவரித்தார்.

தேவனுடைய ஐசுவரியங்களைப் பற்றிய இருப்புக் கணக்கொன்றை மேற்கொள்ளும்படியான தொனியை எபேசியர் 1:3-14 வசனப் பகுதியானது கிறிஸ்தவர்களுக்கு முன் அமைத்து வைக்கிறது. கிரேக்க மூலப் பிரதியில் வசனங்கள் 3 முதல் 14 வரையுள்ள பகுதியானது ஒரே ஒரு விரிவான வாக்கியமாக உள்ளது. இது தேவனுக்குப் புகழ்ச்சியின் ஆரவாரமிக்க புயற் காற்றாக, கடந்த கால (3-6அ), நிகழ் கால (6ஆ-11) மற்றும் எதிர் (12-14) காலங்களைக் கொண்டு விளங்குகிறது.

துதிக்கும்படியாக அழைக்கும் பவுலின் பரவசம் நிறைந்த அழைப்பிலிருந்து இரு வசனங்களின் மீது நாம் கவனம் செலுத்துவோம்:

நம்முடைய கர்த்தராகிய இயேசு கிறிஸ்துவின் பிதாவாகிய தேவனுக்கு ஸ்தோத்திரம்; அவர் கிறிஸ்துவுக்குள் உன்னதங்களிலே ஆவிக்குரிய சகல ஆசீர்வாதத்தினாலும் நம்மை ஆசீர்வதித்திருக்கிறார். தமக்கு முன்பாக நாம் அன்பில் பரிசுத்தமுள்ளவர்களும் குற்றமில்லாதவர்களாமாயிருப்பதற்கு, அவர் உலகத் தோற்றத்துக்கு முன்னே கிறிஸ்துவுக்குள் நம்மைத் தெரிந்து கொண்டபடியே ... (1:3, 4).

இவ்வசனப் பகுதியானது காலங் கடந்து நிற்கும் ஒரு சத்தியத்தை முன் வைக்கின்றது: கிறிஸ்துவுக்குள் இருக்கின்றவர்களுக்குத் தேவன் ஆவிக்குரிய வகையில் சாத்தியமான ஒவ்வொரு ஆசீர்வாதத்தையும் அருளுகின்றார். நீங்கள் கிறிஸ்துவுக்குள் கொண்டுள்ளது என்ன? தேவன் அருள வேண்டியிருக்கிற ஒவ்வொன்றையும் நீங்கள் கொண்டுள்ளீர்கள்!

தேவன் தம்முடைய சுயமான தேர்ந்து கொள்ளுதலினாலேயே நமக்கு ஆசீர்வாதங்களை அருளுகின்றார்

பவுலின் வார்த்தைகள், தேவனைத் துதிக்கும்படி கிறிஸ்தவர்களை அழைக்கின்றன: “நம்முடைய கர்த்தராகிய இயேசு கிறிஸ்துவின் பிதாவாகிய தேவனுக்கு ஸ்தோத்திரம்; அவர் கிறிஸ்துவுக்குள் உன்னதங்களிலே ஆவிக் குரிய சகல ஆசீர்வாதத்தினாலும் நம்மை ஆசீர்வதித்திருக்கிறார். தமக்கு முன்பாக ... நம்மைத் தெரிந்து² கொண்டபடியே” (வ. 3, 4). பூமியானது நிலவுவதற்கு முன்பாகவே, தேவன் “உன்னதங்களில்” உள்ள தமது அன்பையும் ஐசுவரியத்தையும் கிறிஸ்தவர்களுடன் பகிர்ந்து கொள்ளும்படி விருப்பங் கொண்டிருந்தார். தேவனுடைய இயல்பானது, பிறர்மீது அவருடைய அன்பை வெளிப்படுத்தும்படியும் தமது ஐசுவரியத்தை அவர்களுடன் பகிர்ந்து கொள்ளும்படியும் அவரைத் தூண்டுகின்றது.

தேவன் தமது சுயாதீனமான தேர்ந்து கொள்ளுதலினால் தமது சொந்த சாயலில் குமாரர்களையும், குமாரத்திகளையும் உருவாக்கத் தீர்மானித்தார். அவர்கள் தம்முடன் இருக்கவும், தம்மீது அன்புசூரவும், தம்முடைய இல்லத்தைப் பகிர்ந்து கொள்ளவும், தம்முடைய நாமத்தைத் துதிக்கவும் அவர்களுக்குத் திறன் அளித்தார். தேவன் தமது திட்டத்தைப் பற்றி வான மண்டலங்கள் முதன் முதலில் அறிய அனுமதித்த பொழுது ஏற்பட்ட பதில்செயலை நாம் கற்பனை செய்வதற்கு W. பிலிப் கெல்லர் அவர்களின் விவரிப்பு நமக்கு உதவுகிறது:

மனிதர்களாகிய நாம் இது வரையிலும் உறுதிப்படுத்த முடிந்த அளவில், இது தேவனுடைய ஆலோசனை மன்றங்களில் உண்டாக்கப் பட்டவைகளிலேயே மிகவும் துணிவான கருத்துக்களில் ஒன்றாயிருந்தது. இந்தத் திட்டம் அறியப்படுத்தப்பட்டபோது நித்திய விரிவுகளினூடே உணர்வெழுச்சியின் அலையொன்று வேகமாய் அடித்தது என்பதில் நாம் மிகவும் உறுதியாய் இருக்கலாம். தூதர்களில் யாருமோ அல்லது பணிவிடை ஆவிகளில் எவருமோ இப்படிப்பட்ட எழுச்சியூட்டும் திட்டம் பற்றி ஒருக்காலும் கனவு கண்டதில்லை.

தேவன் தம்மையே மறு உற்பத்தி செய்துகொள்ளத் தீர்மானித்தார்.

அவர் மற்றவர்களையும் (யும்) தம்மைப் போல் ஆகச் செய்யும் மகவுரிமை/புத்திர சுவிகாரம் அடையச் செய்யவும் கொண்டு வருவார்.

அவர் தமது சொந்தப் பண்பில் வடிவமைக்கப்பட்ட சுயாதீன முள்ளவர்களைக் கொண்டு தமது பரலோக இல்லிடத்தை நிரப்பத் தீர்மானித்தார்/நோக்கம் கொண்டார்.

அவர்கள் அவருடைய குமாரனாகிய கிறிஸ்துவுடன் சுதந்திரர்களும் உடன் சுதந்திரர்களுமாய் இருந்து, பரவச நிலையில் நித்தியத்தை மகிழ்வுடன் அனுபவிக்க நியமிக்கப்படுவார்கள்.

இந்தச் சிந்தனையானது குமாரனாகிய தேவனுக்கு மாபெரும் மெய்சிலிர்ப்பாய் இருந்திருக்க வேண்டும். இப்பொழுது அவர்,

தம்முடன் நித்தியத்தின் மகிழ்ச்சியைப் பகிர்ந்து கொள்வதற்கு சகோதரர்களையும் சகோதரிகளையும் கொண்டிருப்பார். இனியும் அவர் (தேவனுக்கு) ஒரே குமாரன் என்றிருக்க மாட்டார். இது அறைகூவல் விடுக்கும் பிரயாசமாய் இருந்தது. இதை முடிவு வரைக்கும் நடத்திச் செல்லுகின்ற பொறுப்பு அவர் மீது வீழும்.³

தேவன், நம்மை (தமது) குமாரர்களாகவும், குமாரத்திகளாகவும் ஆக்குவதைச் சுயாதீனமாகத் தேர்ந்து கொண்டார். தேவன் கிறிஸ்துவுக்குள் நம்மைத் தமது பிள்ளைகளாய் இருக்கும்படி தேர்ந்து கொண்டார் என்ற கருத்தைக் குறித்து நாம் என்ன செய்ய வேண்டியவர்களாய் இருக்கின்றோம்?

நாம் குறைவானவைகளோடு திருப்தியடையக் கூடும். தேவன் நம்மைத் தமது பிள்ளைகளாயிருக்கும்படி விரும்புகின்றார் என்ற கருத்தை நாம் தள்ளி விடக் கூடும். உண்மையில் பெரும்பாலான மக்கள் இதைச் செய்கின்றார்கள். எழுத்தாளர் C. S. லூயிஸ் அவர்கள் இதைச் செய்தார். பல ஆண்டுகளாக லூயிஸ், தம்மை ஒரு நாத்திகராக அடையாளப்படுத்திக் கொண்டார். அந்த ஆங்கிலப் பேராசிரியர் தமது வாழ்வில் தேவனுக்கென்று ஒரு இடம் கொண்டிராதிருந்தார். வாழ்வின் பிற்பகுதியில் அவர் மாறினார். அவர் ஒரு காலத்தில் குறைவானவைகளுடன் திருப்தியடைந்தவராய் இருந்த ஒருவரைப் பற்றிய நோக்கில் இருந்து எழுதக் கூடிய விசுவாசியாக ஆனார்:

கடற்கரையில் விடுமுறை நாள் கொண்டாட்டத்தின் அர்த்தத்தை அறியாத சிறு குழந்தையொன்று சேரிப் பகுதியில் மணலில் பணியாரம் சுட்டு விளையாட விரும்புவதைப் போன்று, அளவற்ற மகிழ்ச்சி நமக்கு அருள்படும் என்ற நிலை இருக்கும் பொழுது (ம்) குடிவெறியிலும், பாலுறவிலும் மற்றும் பேராவலிலும் மதியிழந்து திரியும் அரைமனதான உயிர்களாய் நாம் இருக்கின்றோம். நாம் சுலபமாகச் சந்தோஷப் படுத்தப்படுவதற்கு வெகு தொலைவிலேயே இருக்கின்றோம்.⁴

தேவன் பரலோகத்தின் பொக்கிஷ அறையைத் தாம் திறந்து வைத்துக் காண்பிக்கக் கூடிய குமாரர்களையும் குமாரத்திகளையும் நாடுகின்றார். நமக்குத் தேர்ந்து கொள்ளாதல் தரப்பட்டுள்ளது; நாம் குறைவானவைகளுடன் திருப்தியடையக் கூடும். பலர் இதையே செய்கின்றனர்.

இதற்கு மறுபுறத்தில், நாம் தேவனுடைய மிகச் சிறந்தவைகளை ஏற்றுக் கொள்ள முடியும். நம்மைச் சவிகரித்துத் தமது பிள்ளைகளாக்குவதே அவரது குறிக்கோளாய் உள்ளது. இதை அவர், தமது ஐசுவரியங்களுக்கு நம்மைச் சுதந்தரவாளிகளாக்குவதற்காகவும், தமது சாயலை நமக்குள் கொண்டு வருவதற்காகவும், பரலோகத்தை என்றென்றும் நம்முடன் பகிர்ந்து கொள்வதற்காகவும் செய்கின்றார்.

ஒரு கணம் சிந்தித்துப் பாருங்கள். இவை எல்லாவற்றிலும் நீங்கள் எங்கு இருக்கின்றீர்கள்? நீங்கள் குறைவானவைகளுடன் திருப்தியடைந்தவர்களாய் இருக்கின்றீர்களா? உங்களைத் தமது பிள்ளைகளாக்கி, உங்களுக்குப்

பரலோகத்தின் ஐசுவரியங்களைத் தருவதற்கான தேவனுடைய தெரிந்து கொள்ளுதலானது உங்களை பிரம்மிக்கச் செய்வதாக உள்ளதா? உங்கள் வாழ்வில் இது நடைபெறச் செய்ய அனுமதிப்பதற்கு நீங்கள் விரும்புகிறதில்லையா?

தேவன் தம்முடைய சொந்த வழி வகையிலேயே தம்முடைய ஆசீர்வாதத்தை நமக்கு அருளுகின்றார்

தேவன் நமக்கு “கிறிஸ்துவுக்குள்” சகல ஆசீர்வாதங்களையும் அருளுகின்றார். “கிறிஸ்துவுக்குள்” என்ற அல்லது அதற்குச் சமமான சொற்றொடரானது எபேசியருக்கு எழுதிய நிருபத்தில் இருபது முறைகளுக்கும் அதிகமாக வருகின்றது. பின்வரும் தொடக்க வசனங்களில் பவுல் இதன் முக்கியத்துவம் வாய்ந்த பயன்பாட்டை ஏற்படுத்தினார்:

விசுவாசிகள் கிறிஸ்துவுக்குள் இருக்கின்றனர் (வ. 1).

ஆவிக்குரிய சகல ஆசீர்வாதமும் கிறிஸ்துவுக்குள் இருக்கின்றது (வ. 3).

நாம் கிறிஸ்துவுக்குள் பரிசுத்தராயும் குற்றமற்றவர்களாயும்

இருக்கின்றோம் (வ. 4).

கிறிஸ்துவுக்குள் கிருபையானது தாராளமாய்ப் பொழியப்படுகிறது

(வ. 5).

மீட்டும் பாவங்களுக்கு மன்னிப்பும் கிறிஸ்துவுக்குள் இருக்கின்றன

(வ. 7).

தேர்ந்து கொள்ளப்பட்டவர்கள் கிறிஸ்துவுக்குள் இருக்கின்றனர்

(வ. 12).

கிறிஸ்துவுக்குள் நமது சுதந்தரத்தின் அச்சாரமாக நாம் பரிசுத்த

ஆவியானவரால் குறிக்கப்பட்டு அல்லது முத்திரையிடப்பட்டு

இருக்கின்றோம் (வ. 14).

கிறிஸ்துவுக்குள் இருத்தல் என்பதின் தனிச் சிறப்புக்களை இந்த உறுதிப்பாடுகள் சுட்டிக்காண்பிக்கின்றன.

கிறிஸ்துவுக்குள் இருத்தல் என்பதை, நாம் அறிந்துள்ள சில விஷயங்களுடன் ஒப்பிட்டு நோக்கினால், நாம் இன்னும் அதிகமாய் அந்நிலையை மதிப்பவர்களாய் இருப்போம். “கிறிஸ்துவுக்குள்” என்ற வார்த்தைகளுக்குப் பதிலாக நாம், “குடும்பத்திற்குள்” என்பதை இடுவோம். நீங்கள் பிறப்பினாலோ, அல்லது திருமணத்தினாலோ அல்லது சமீபகரித்தலினாலோ ஒரு குடும்பத்தைச் சார்ந்தவராய் இருக்கும் பொழுது, அது அர்த்தப்படுத்துவது என்ன?

நீங்கள் “குடும்பத்திற்குள்” இருந்தால், நீங்கள் குறிப்பிட்ட சில அனுசூலங்களைக் கொண்டுள்ளீர்கள். நான் எனது இல்லத்தின் கதவைக் கடந்து செல்லுகையில் எவரொருவரும், “உன்னை உள்ளே யார் அனுமதித்தார்?” என்று கேட்பதில்லை. எனது மனைவி சால்லி, நான் அத்துமீறி உட்புகுந்துள்ளவன் என்ற வகையில் என்னிடம் நடந்து கொள்ளமாட்டார்கள். எனது

மகன் என்னைக் கதவுக்கு வெளியே பிடித்துத் தள்ளுவதற்குத் தனது பலத்தைப் பயன்படுத்த மாட்டான். எனது மகள் காவல் துறையினரை அழைக்க மாட்டாள். நான் குடும்பத்திற்குள் இருப்பதால் அவர்களின் வீட்டுக்கு உரியவனாக இருக்கின்றேன் என்பதை அவர்கள் யாவரும் அறிகின்றனர். அனுசூலங்கள், பொறுப்புகள், மற்றும் எதிர்பார்ப்புகள் ஆகியவை யாவும் குடும்பத்திற்குள் இருப்பதன் பகுதியாக உள்ளன.

“கிறிஸ்துவுக்குள்” இருத்தல் என்பது நீங்கள் அவருக்கு உரியவராய் இருக்கின்றீர்கள் என்று அர்த்தப்படுத்துகின்றது. நீங்கள் அவருடன் ஒன்றாக்கப்பட்டிருக்கின்றீர்கள். கிறிஸ்துவுக்குள் இருக்கிற அனுசூலங்கள், பொறுப்புகள் மற்றும் எதிர்பார்ப்புகள் யாவும் உங்களுடையவைகளாய் உள்ளன. தேவன் தமது இராஜ்யத்தில் உங்களுக்கு ஒரு இடத்தை அருளுகின்ற பொழுது அச்செயலானது பரலோகத்தின் இடைவழி நடைகளினூடே அதிர்ச்சி அலைகளை அனுப்புவதில்லை. அது கிறிஸ்துவுக்குள் இருத்தல் என்பதுடன் வருகின்றது. தேவன் தம்முடைய ஆவியானவரை உங்களுக்குள் வாசம் பண்ணும்படி அனுப்புகின்ற பொழுது, தூதர்கள் மயங்கி விழுவதில்லை. அது கிறிஸ்துவுக்குள் இருத்தல் என்பதுடன் வருகின்றது. தேவன் உங்கள் பாவங்கள் எல்லாவற்றையும் மன்னிக்கும் போது எவரொருவரும் மறுப்பதில்லை. அது கிறிஸ்துவுக்குள் இருத்தல் என்பதுடன் வருகின்றது.

பூமியின் மீது உங்கள் வாழ்வு முடிந்த பிறகு, உங்களுக்குத் தேவனுடைய பரலோக இல்லத்தில் ஒரு இடம் கிடைப்பது ஏன் என்று பரலோக ஜீவிகள் எவரும் வியப்படைவதில்லை. அது கிறிஸ்துவுக்குள் இருத்தல் என்பதுடன் வருகின்றது. கிறிஸ்துவுக்குள் நீங்கள் பாவ மன்னிப்பை உரிமை கொள்ள, வருகின்றீர்கள். தேவனுடைய பிள்ளையாக சவிகரிக்கப்பட, பரிசுத்த ஆவியானவரின் வரத்தைப் பெற, நித்திய ஜீவனின் நம்பிக்கையைப் பெற, பரிசுத்தம், நீதி, நற்பண்பு, மகிமை, பலம், உறுதிப்பாடு, சமாதானம், அதிகாரம் மற்றும் தேவனுடைய ஐசுவரியத்தின் எஞ்சியுள்ள பிற யாவற்றையும் பெறுவதற்கு வருகின்றீர்கள். இந்த அனுசூலங்கள் மிகவும் வியப்புக்குரியவைகளாய் ஒலிக்கின்றன அல்லவா? கிறிஸ்துவுக்குள் ஒரு நபர் உரிமை கொள்ள வருகின்ற யாவையும் விவரிப்புக்கு அறைகூவல் விடுக்கின்றன!

நான் கிறிஸ்துவுக்குள் இவை எல்லாவற்றையும் உரிமை கொண்டிருந்தால், இன்னும் நான் சில வேளைகளில் குற்ற உணர்வினால் தத்தளிப்பது ஏன்? நான் ஏன் (என்னை) பரிசுத்தவானாக, நீதிமானாக அல்லது நல்லவனாக உணருவதில்லை? சில பகுதிகளில் நான் ஏன் மிகவும் பலவீனமாக இருக்கின்றேன்? நான் ஏன் இன்னும் பாவம் செய்கின்றேன்? நான் தேவனுடைய பிள்ளையாக இருக்கின்றேன் என்று வேத வசனங்கள் கூறுகின்றன. ஆனால் எல்லா வேளைகளிலும் நான் அது போலச் செயல்படுவதில்லை. நான் அடிக்கடி “சயத்தை” முதலிடத்தில் வைத்து விடுகின்றேன். நான் என்னையும் பிறரையும் வீழ்ந்து போக அனுமதித்து விடுகின்றேன்.

சமீபத்தில் நான் பல மனிதர்கள் அடங்கிய குழுவுடன் வேதாகமக்குழுப் படிப்பைப் பகிர்ந்து கொண்டேன். நாங்கள் எல்லாரும் இந்தக் கேள்விகளை

வெளிப்படுத்தி எங்களைக் குறித்து அக்கறைகளையும் வெளிப்படுத்தி
 னோம். எங்கள் கலந்துரையாடலானது, மிகப் பெரும்பாலான கிறிஸ்தவர்
 கள் பின்வரும் சிந்தனையுடன் போராடிக் கொண்டிருப்பதாக நாங்கள்
 முடிவு செய்யும்படி எங்களை வழிநடத்திற்று: “என்னிடத்தில் ஏதோ தவறு
 இருக்க வேண்டும். கிறிஸ்தவம் மற்றவர்களுக்கு நடைமுறைப்படுவதை
 நான் காண்கின்றேன், ஆனால் கர்த்தருடனான எனது நடக்கையில் சீரான
 போக்கு எதனையும் நான் மேம்படுத்தியுள்ளதாகக் காணப்பட முடிய
 வில்லையே.”

மூப்பர்கள், பெற்றோர்கள் மற்றும் பல ஆண்டுகளாகக் கிறிஸ்தவர்
 களாய் இருக்கின்றவர்கள் உட்பட பெரும்பான்மையான கிறிஸ்தவர்கள்
 இது போன்ற கேள்விகளைத் தங்களுக்குள் கேட்டுக் கொள்கின்றனர். நான்
 இது போன்று சிந்திக்கத் தொடங்கும் பொழுது, இரு ஆலோசனைகள்
 (எனக்கு) உதவுகின்றன.

அடிப்படைகளுக்குத் திரும்புதல். நான் எனது அடையாளத்தை
 மறுஉறுதிப்படுத்த வேண்டும்: நான் தேவனுடைய பிள்ளையாக இருக்கின்
 றேன். தேவன் என்னை இயேசுவின் மூலம் தம்முடைய பிள்ளையாக்கி
 யுள்ளார். நான் அவ்வாறு இருக்க வேண்டும் என்றுதான் அவர் விரும்பு
 கின்றார். அடுத்ததாக நான் “கிறிஸ்துவுக்குள்” இருக்கிறேன் என்பதை
 எனக்கு நானே மறு உறுதிப்படுத்திக் கொள்ள வேண்டும். கலாத்தியர் 3:26,
 27 வசனங்கள், “நீங்களெல்லாரும் கிறிஸ்து இயேசுவைப் பற்றும்
 விசுவாசத்தினால் தேவனுடைய புத்திரராயிருக்கிறீர்களே. ஏனெனில்,
 உங்களில் கிறிஸ்துவுக்குள்ளாக ஞானஸ்நானம் பெற்றவர்கள் எத்தனை
 பேரோ, அத்தனை பேரும் கிறிஸ்துவைத் தரித்துக் கொண்டீர்களே” என்று
 கூறுகின்றது. அதுவே அடிப்படையானதாக உள்ளது. நான் கிறிஸ்துவுக்
 குள்ளான விசுவாசத்தில் செயல்பட்டு, கிறிஸ்துவுக்குள் ஞானஸ்நானம்
 பெற்றிருந்தால், நான் கிறிஸ்துவுக்குள் இருக்கிறேன் என்று அர்த்தமா
 கின்றது. கிறிஸ்துவுக்குள் ஆவிக்குரிய சகல ஆசீர்வாதங்களும் என்னுடைய
 வைகளாயிருக்கின்றன!

அடிப்படைகளைப் பயன்படுத்துதல். என்னிலேயே நான் ஏமாற்றம்
 அடையும் பொழுது/உற்சாகம் இழக்கும் பொழுது, அந்த உற்சாகம்
 இழத்தல் என்பது பெரும்பாலும், அடிப்படைகளைப் புறக்கணித்த
 தாலேயே ஏற்பட்டது என்பதைக் கண்டறிய முடியும். ஃபுளோரிடாவில்
 இருந்த அந்த “ஏழை” பெண்ணைப் போலவே, நான் எனது உடமைகளைப்
 பயன்படுத்தாமல் இருந்துள்ளேன். அது என்னை ஆவிக்குரிய பட்டினி
 கிடத்தலுக்கு நடத்திற்று. அடிப்படைகளில் பின்வருபவை உள்ளடங்கி
 யிருக்கின்றன: (1) தேவனுடைய வசனம்—அதைப் படியுங்கள், அதை மனப்
 பாடம் செய்யுங்கள், அதனைத் தியானியுங்கள்; (2) ஜெபம்—தேவனுடன்
 முறைப்படியான செய்தித் தொடர்பு கொண்டிருங்கள்; (3) ஊழியம்—
 இராஜ்யத்தின் பணியில் தனிப்பட்ட வகையில் பங்கேற்றிருத்தல்; மற்றும்
 (4) ஐக்கியம் - சக கிறிஸ்தவர்களுடன் வாழ்வைப் பகிர்ந்து கொள்ளுங்கள்.

ஆம், நீங்களும் நானும், நாம் யாராய் இருக்கிறோம் என்பதை நமக்கு
 நாமே அவ்வப்போது நினைவுபடுத்திக் கொள்ள வேண்டியது அவசியமாக

உள்ளது. நாம் உற்சாகம் இழக்கும் பொழுது, உண்மையில் நாம் யாராய் இருக்கிறோம் என்பதை நமக்கு நாமே உறுதிப்படுத்திக் கொள்வதற்கு நாம் 1:3-14 வசனப் பகுதியைப் பயன்படுத்த முடியும். நீங்கள் அதை இப்பொழுது செய்வீர்களா? நீங்கள் யாராயிருக்கிறீர்கள் என்பதை உங்களுக்கே நினைவூட்டிக் கொள்ளுங்கள். நீங்கள் உங்களுக்குப் பின்வருமாறு கூறிக் கொள்ளுங்கள்: “நான் தேவனால் தேர்ந்து கொள்ளப்பட்டுள்ளேன். நான் அவருக்கு முன்பாகப் பரிசுத்தமாகவும் குற்றமற்றவனாகவும் இருக்கின்றேன். நான் மன்னிக்கப்பட்டுள்ளேன். நான் கிறிஸ்துவின் இரத்தத்தினால் மீட்கப் பட்டுள்ளேன். நான் பரிசுத்த ஆவியானவரைப் பெற்றுள்ளேன். நான் கிறிஸ்துவுக்குள் இருக்கின்றதால், நித்திய சுதந்தரம் உத்தரவாதப் படுத்தப் பட்டுள்ளவனாக இருக்கின்றேன்!”

முடிவுரை

ஹெட்டி கிரீன் என்பவள் அமெரிக்காவில் கெட்ட பெயர் எடுத்திருந்த மிகவும் கஞ்சத்தனமிக்க பெண் என்று அழைக்கப்பட்டாள். அவள் 1916ல் இறந்த பொழுது, 100 மில்லியன் டாலர் (சுமார் 450 கோடி ரூபாய்) மதிப்புள்ள சொத்துக்களை விட்டுச் சென்றிருந்தாள்; இருப்பினும் ஹெட்டி தனது ஆதாரவளங்களைப் பயன்படுத்தாமல் இருந்திருந்தாள். அவள் தண்ணீரைச் சூடாக்க எரிபொருளுக்கு ஆகும் செலவை மிச்சப்படுத்துவதற்காகவும் கூட, காலை உணவுக்குப் பழைய (ஓட்ஸ்) கஞ்சியையே வலியுறுத்திப் பெற்றுக் கொண்டாள். அவளுடைய சொந்த மகன் காலில் கடுமையான அடிப்பட்டு வேதனைப்பட்ட பொழுது, ஹெட்டி, ஒரு இலவச மருத்துவ சாலையைக் கண்டறியும் வரையில் (அவனுக்கு) சிகிச்சை அளிப்பதைத் தாமதித்தாள். கடைசியில் அந்தப் பையன் தனது காலை இழந்து போனான். ஹெட்டி மதியீனமான வாழ்க்கை வாழ்ந்தாள். அவளது உலோபித்தனமான வழிமுறைகள் அவள் தனது உடமைகளை நன்கு பயன்படுத்தாமல் இருக்கும்படி தடை செய்திருந்தன.⁵

கிறிஸ்துவுக்குள் தேவன் அருளியுள்ளவற்றைக் கண்டும் அதைக் கவிழ்த்துப் போடுதலோ அல்லது அதைப் பயன்படுத்தத் தவறுவதோ எவ்வளவு மதியீனமானதாக இருக்கும்! தேவன் உங்களுக்கு ஆவிக்குரிய சகல ஆசீர்வாதத்தையும் அருள விரும்புகின்றார். அவருடைய அருளுதலி லிருந்து வெளிநடப்பு செய்யாதிருங்கள்.

குறிப்புகள்

¹Charles R. Swindoll, *Improving Your Serve: The Art of Unselfish Living* (Waco, Tex.: Word Books, 1981), 49-50. ²“தேர்ந்து கொள்ளுதல்” என்பதற்கு *eklego* என்பதே கிரேக்க வார்த்தையாக உள்ளது. இது “தேர்ந்து கொள்ளுதல், தெரிந்தெடுத்தல்” என்று அர்த்தப்படுகின்றது. இடைநிலை வினையானது தேவன் தமக்குத் தாமே செய்து கொண்ட சிலவற்றைச் சுட்டிக் காண்பிக்கின்றது. ³W. Phillip Keller, *Rabboni ... Which Is to Say Master* (Old Tappan, N.J.: Fleming H. Revell Co., 1977), 17-18. ⁴C. S. Lewis, quoted in Max Anders, *The Good Life: Living With Meaning in a “Never-Enough” World* (Dallas: Word Publishing, 1993), 17. ⁵John MacArthur, Jr., *Ephesians*, The MacArthur New Testament Commentary (Chicago, Ill.: Moody Press, 1986), vii.